



۲۰۱۹/۰۶/۰۷



صلاح الدين سعیدی

حق اخیستل کیري! امتیاز ورکول کیري!

سوله مو حق دی امتیازات نه غواړو خپل حق به اخلو مونږ خبرات نه غواړو



له پنجابکه سوله گدایي کول خطاء وه او خطاء ده!
د اوسني پاکستان له هوایي ډگره پرواز، د پاکستان له امنیت او ښاره استفاده او په اوسني پاکستان کې بنگلي او بي عزته عزت؟! دا ټول طالب او یو شمېر افغان سیاسيونو ته معین قیمت او متقابل خدمت منطقي پایله لري.
هغه نتیجه او پایله چې د افغانستان د خلکو د تراژیدي د اوریدو لاملونو کې مهم لامل دی.
پاکستاني استابشمنت د افغان اولس، د افغانستان، د سولي او استقرار دښمن وه، دښمن دی او زمان ثابته کړه او ثابت به کړي چې دښمن به پاتي شي!
پاکستان به بیا هم د دین او د افغان اولس د مقدس جهاد نه ناوړه او ناخوانه گټه واخلي او په رضا به د طالب په نامه سوتي له لاسه ورنکړي.

د همدغه سوتي او نورو افغان خائنه افرادو په زور، د قوم او سمت تجارت ته افغانستان کې زور ورکړي. دوی به دغه نامسلمانه کړنو او روش باندې د اسلامي وحدت په ماتولو او د افغان تاریخ او عزت په ختمولو او د لوی پاکستان د جوړېدو لپاره د هر ظلم او جنایت څلویښت کلنه او یا اويا کلنه لار بله او بدله نه کړي!
د افغانستان پر خاوره د پاکستان په خوښه او د امریکې په سیاسي او مالي مرستې، پاکستانی دروازي، اغزن تار، او پاکستانی راکتي دوامداره حملو مقابل کې د افغان _ کابل حاکمیت پټه خوله پاتي کېدل او یا دې ته د امریکې په زور مجبورول د کابل _ افغان حاکمیت د مرگوني تجرید او ملت ته د نه منلو حالت دی! دې خبرې باندې امریکې او کابل _ افغان حاکمیت له سره کلک دقت په کار دی!
امید ناوخت نه شي او ملت ددې موانعو په لېرې کولو د خپل حاکمیت د کلک ملاتړ اخلاقي جرئت تر لاسه کړي.
مونږ د هغه حاکمیت ملاتړ اخلاقاً او وجداناً نه شو کولای چې دغه بنيادي د عزت مسائلو کې لازمه پاملره ونکړي!
دې خبرې باندې دې افغان حاکمیت خیر وي!

پاکستاني _ پنجابي اداره غير طبعي او سرطاني موجود دی، دا اداره اوس اوس له امریکي جزیه اخلي او د جزیي ختم او د سرطانی موجود اساسي علاج ددغه شرارت او فتنی بنیادي قطع کول دي! پاکستان نری او امریکه ته دوکړه ورکړي او دا پروسه لا ادامه لري!

پاکستان د کاشغر - گوادر د پروژي په عملي کېدو سره د چین غیري ته لوېدلای. صرف دا د وخت سوال دی چې دا پروسه بشپړه شي .

نو پښتانه او بلوچان حق لري چې خپل وطن کې پر خپله خاوره، گوادر او امکاناتو مسلط شي، خپل حق تر لاسه کړي، د توري او قلم متناسب چلول زده کړي !

دا د نری وجیبه ده چې دغه امر کې ددغه خلکو او پښتون تحفظ مومنت (پ، ب ایم) او په واقعیت کې د نری د سولي او د خان د سولي او امنیت سره مرسته وکړي !

حقایق دغه دي، علم دغه وایي، منطق دغه وایي ! نور نو ستاسي اختیار !

هغه تداوي مؤثره، کم مصرفه او وارده ده چې دقیق او عینی دیگنوز او د حالاتو ریښتونی تصویر پر بنیاد متکي شي. حالات دادي. نور نو اختیار ستاسو! و ما علینا الا البلاغ المبین

سوله او حق

سوله مو حق دی امتیازات نه غواړو
 خپل حق به اخلو مونږ خبرات نه غواړو
 دا د دښمن لاس کې توپک دی پوه شئ!
 دا د خودکش تهدید سوغات نه غواړو
 دښمن دنیا ته دی ذلیل، مخ تورن
 پر خپله خاوره بد حالات نه غواړو
 وقت به یې راشي چې حساب به ورکړئ
 ددی بی رحموزشت صفات نه غواړو

§ § § § §

حق اخیستل کیری
[Saidi_s_۶۹_haq_akhistaal_kegi.pdf](#)